
Məqalədə kənd təsərrüfatı məhsulları istehsalının mövcud vəziyyəti təhlil olunmuşdur. Eyni zamanda, kənd 
təsərrüfatının kreditləşməsinin və investisiyalaşmasının zəruri olduğu və kənd təsərrüfatının maliyyələşmə mənbəyinin 
əsası olduğu məqalədə öz əksini tapmışdır. Məqalədə dövlət dəstəyinin mövcud vəziyyəti və büdcə vəsaitinin hesabına 
maliyyələşmə istiqmətlərinin təkmilləşdirilməsi izah edilmişdir. 

• stənilən ölkənin iqtisadiyyatında kənd təsərrüfatı 
I mühüm rol oynayır. Məhz bu baxımdan güclü 
A sənaye iqtisadiyyatına malik olan dövlətlər belə, 
ölkənin ərzaq təhlükəsizliyini təmin etmək üçün 
prioritet sahələrdən əlavə, ölkə əhalisinin tələbatı çox 
olan məhsulların istehsalını büdcə hesabına dəstəklə¬ 
yir və sahənin inkişaf etdirilməsinə çalışırlar. Məsə¬ 
lən ABŞ soya ixracına görə dünyada ilk yeri tutsada 
əsas dövlət dəstəyi şəkər istehsalına verilir. Yaponiya 
düyü istehsalına daha çox dəstək verir. Avropa 
İttifaqı ölkələri isə mal əti istehsalına dəstək verir. 

Azərbaycanda kənd təsərrüfatının tarixi kökü 
vardır və bu sahə ölkənin bütün ərazisini əhatə 
etdiyindən ölkə üçün mühüm sahə hesab olunur. Bu 
sahə insanların yaşayışı üçün zəruri olan məhsulları 
verir. Hazırda əhalinin yaşayış səviyyəsi və maddi 
rifahı kənd təsərrüfatının inkişafından çox asılıdır. 
Bura daxildir: ərzaq məhsullarının həcmi və quruluşu, 
adambaşına gəlir, malların və xidmətlərin istehlakı, 
sosial həyat şəraiti. Bu baxımdan, kənd təsərrüfatının 
əhəmiyyəti böyükdür və bu getdikcə artır. Son illərdə 
Azərbaycanın aqrar siyasətində baş verən ciddi 
dəyişdiklər kənd təsərrüfatının prioritet sahə kimi 
mühümlüyünü və dövlətin xüsusi diqətində olduğunu 
göstərir. 

Müasir iqtisadi şəraitdə təsərrüfatların iqtisadi 
səmərəliliyi onların bank sistemi ilə əlaqələrindən 
asılıdır, çünki təsərrüfatların maliyyələşməsi üçün 
əsas borc mənbəyi bank kreditləridir. Xüsusilə kənd 
təsərrüfatının inkişafında uzun və qeyri müəyyən 
dövr üçün pul vəsaitlərinə yaranan ehtiyac sahənin 
bank kreditlərindən asılı olduğunu göstərir. 

Kənd təsərrüfatının kreditləşməsini və 
investisiyalasmasım zəruri edən amillər . 

Kənd təsərrüfatının inkişafında yaranan 
çətinliklərin aradan qaldırılması və ölkənin ərzaq 
təhlükəsizliyinin təmil edilməsi üçün atılan addımlara 
baxmayaraq yüksək nəticələrin əldə edilməsi 
düşünüldüyü qədərdə asan olmur. İdxaldan asılılıq 


səviyyəsinin azaldılması və idxal əvəz edici sahələrin 
inkişaf etdirilməsi üçün istehsal sahələrinin intensiv 
inkişaf etdirilməsi qarşıya qoyulan əsas məqsəddir. 
Lakin, istehsal sahələrini təmin edəcək toxum, 
damazlıq heyvanlar və s resurslar xaricdən idxal 
olunur və yerli toxum və damazlıq heyvanların 
istehsalı həm keyfiyyətinə, həm də həcminə görə 
tələb olunan səviyyədə deyildir. Xaricdə istehsal 
olunan toxum və cins heyvanlar isə hər zaman yerli 
şəraitə uyğun gəlmir. 

Kənd təsərrüfatının maddi resurslara yüksək 
tələbatı var və bunlardan biri də bank kreditləridir. 
Banklar isə kənd təsərrüfatına kredit vermək 
istəmirlər və əsas kimi də riskli olduğunu göstərirlər. 
Araşdırmalarımız göstərir ki, kredit götürmək istəyən 
təsərrüfatlar rayonlarda olan öz əmlaklarını girov 
qoymaq belə istədikdə banklar yenə risk qorxusundan 
kreditlərin verilməsinə risk etmirlər. Digər tərəfdən 
kredit faizinin yüksək olmasıda kənd təsərrüfatının 
hər sahəsi üçün iqtisadi cəhətdən səmərəli deyildir. 
Onu da qeyd edək ki, son illərdə banklarda yaranmış 
böhran bir çox bankların çökməsinə səbəb oldu. Eyni 
zamanda, devalivasiyadan sonra verilən kreditlərin 
qaytarılmasında yaranan problemlər digər bankların 
bəzi fılallarmm borclanmasma və son nəticədə 
bağlanmasına gətirib çıxarmışdır. 

Sahibkarlığa Kömək Milli Fondunun və Kənd 
Təsərrüfatı Kreditləri Agentliyinin ayırdığı kreditlər 
kənd təsərrüfatının kredit ehtiyaclarının heç 1%-ni 
təşkil etmir. Bu isə təbii ki, sonradan kreditləşən 
sahənin davamlı inkişafını təmin etmir. Çünki, 
kompleks inkişaf yoxdur. Banklar tərəfindən verilən 
kreditlərin bank riskləri ilə bərabər müəyyən etdikləri 
faktiki illik faiz dərəcələri 24-36% təşkil edir. 

Məsələn bank olmayan Kred/Aqro kredit təşkilatı 
tərəfindən mal-qara, quşçuluq, məhsul istehsalı, 
akvakultur və. s kimi kənd təsərrüfatı fəaliyyətləri 
üçün illik 23% - 26%, aylıq 1,91% - 2,16% azalan 
balans ilə (təkrar borcalanlara güzəşt edilir) kredit 
təklif edir. Faktiki illik faiz dərəcəsi isə 23,59%-dən 

başlayır. Komissiya haqqı 1% təşkil edir. Kreditin 
təminatı kimi daşınmaz və daşmar əmlak müəyyən 
edilmişdir. 

Banklar üçün kredit riski ə ms alının aşağı olması, 
bankların kapital ehtiyatları normasının daha yüksək 
olmasını şərtləndirir və bu da onların maliyyə 
davamlılığını əks etdirir. 

Müasir kənd təsərrüfatının və emal sənayesinin 
intensiv inkişafı birbaşa kredit həcmindən asılıdır. 
Hazırda, kənd təsərrüfatının inkişafı investisiyalardan 
asılı olmasına baxmayaraq, sahəyə uzun müddətli 
investisiyaların qoyuluşu ən aşağı səviyyədədir. Təbii 
ki, burada əsas səbəb sabənin riskli olması və münbit 
iqtisadi şəritin olmaması, sərt rəqabət mühitinin 
olması, aqrar sığorta sisteminin formalaşmaması və 
sairdir. Statistik məlumatlardan göründüyü kimi 
iqtisadiyyatı əsas sahələri üzrə əsas kapitala 
yönəldilmiş investisiyanın tərkibində kənd 
təsərrüfatı, meşə təsərrüfatı balıqçılığa yönəldilmiş 
investisiyanın xüsusi çəkisi son beş ildə 2.1-3.5% 
arasında dəyişmişdir. Kənd təsərrüfatını ayrılıqda 
götürdükdə isə bu göstərici bir qədər də azalır. Bu isə 
əsasən sahənin riskli olması ilə bağlıdr. Digər 
tərəfdən, kənd təsərrüfatının inkişaf etdirilməsi hər 
bir ölkə üçün zəruri və vacib olduğundan maliyyə, 
kredit, əmtəə, lizinq investisiyaları ən sürətli və 
maksimum təsir edəcək sahələrə yönəldilməlidir. 
Hazırkı şəraitdə kənd təsərrüfatı sahəsində fəaliyyət 
göstərən təsərrüfatların çox kiçik olması və innovativ 
texnologiyaların zəif tətbiqi, sərt rəqabət şəraitində 
tez-tez çətinliklərlə qarşılaşması, kənd təsərrüfatında 
və emal sənayesində tələb olunan resursların əsasən 
idxal olunması qoyulan vəsaitlərin qısa bir zamanda 
səmərəsizliyinə gətirib çıxarır. 

Digər tərəfdən Azərbaycanda kreditlərin yenidən 
maliyyələşdirilməsinin əsas problemi yüksək faizdir. 
Dünyanın aparıcı ölkələrində faiz dərəcəsi 0,25-1% 
təşkil edir. Azərbaycanda yenidən maliyyələşdirmə 
(uçot dərəcəsi) dərəcəsi 4,25% təşkil edir ki, bu da 
fiziki və hüquqi şəxslərə yüksək faizlə kredit təklif 
etməyə səbəb olur. Kənd təsərrüfatında risklərin çox 
olması isə faktiki illik faiz dərəcələri ilə birlikdə daha 
yüksək faizlərə səbəb olur. Nəticədə kreditlərdən 
istifadənin iqtisadi səmərəliliyi aşağı düşür. 

Dünya təcrübəsinə diqqət yetirdikdə, inkişaf etmiş 
ölkələrdə kənd təsərrüfatının təmin edilməsi problemi 
istehsalçıların könüllü olaraq birləşərək hüquqi şəxs 
kimi qeydiyyata alınması ilə həll olunur. Bu kimi 
cəmiyyətlərin yaranmasında əsas məqsəd kreditləşmə 
hesabına istehsal problemlərini həll etməkdir. Burada 
bir məqama da diqqət yetirmək lazımdır ki, inkişaf 
etmiş ölkələrdə kənd təsərrüfatında istehsal 
resurslarının böyük bir hissəsi özlərində istehsal 
olunur və texnologiyaların yenilənməsi və inkişafı 
onlara məxsusdur ki, bu da sonda əlaqəli sahələrdə 
rəqabətqabiliyyətli məhsul istehsalına imkan verir. 


Azerbaycanda kənd təsərrüfatının 
maliyyələşməsinə dövlət dəstəyinin mövcud 
vəziyyəti 

Ölkənin ərzaq təhlükəsizliyi problemi ən vacib 
məsələlərdən biridir. Kənd təsərrüfatı istehsalçılarına 
dövlət dəstəyinin bütün mexanizmləri kifayət qədər 
təsirli olmur və dövlət dəstəyinin davamlı olmasını 
zəruri edir. Yəni kənd təsərrüfatının iqtisadiyyatın 
digər sahələri ilə müqayisədə səmərliliyinin aşağı 
olması dövlət dəstəyinə ehtiyac yaradır. Kənd 
təsərrüfatında dövlət dəstəyinin zəruriliyi həm də 
əmək məhsuldarlığı yüksək templə artan sənaye 
sahələrinə nisbətən aqrar sahədə innovativ 
proseslərin aşağı dərəcədə özünü göstərməsi ilə 
bağlıdır. Bundan başqa, kənd təsərrüfatında əmək 
məhsuldarlığı torpağın fızki gücü ilə məhdudlaşır. 
Yəni müəyyən həddən sonra məhsuldarlığın 
artırılması mümükün deyildir. 

Dövlət dəstəyini şərtləndirən amillər 
aşağıdakılardır: 

• xüsusilə başlıca istehsal vasitəsi olan 
torpağın lazımi səviyyədə saxlanılmasına yönəldilmiş 
investisiyanın geri qayıtmasının uzunmüddətliliyi; 

• təbii-iqlim şəraitinin təsiri (respublikamızda 
bu tez-yez baş verir) kapitalın geri alınm a ehtimalı və 
mənfəətin əldə edilməsinin hər zaman böyük riskə 
m a lik olması; 

• kənd təsərrüfatında elmi və texniki 
irəliləyişlər tətbiq olunur və nəticə sənayeyə nisbətən 
daha yavaş şəkildə ortaya çıxır; 

• kənd təsərrüfatında istehsal prosesi müəyyən 
müddətdə baş verdiyindən yaranan tələbatı 
məhsuldarlığı artıraraq tez ödəmək mümkünsüzdür 
və bazarın tələblərinə çevik reaksiya verə bilmir; 

Ümumilikdə bu amillər: istehsalın mövsümi 
xarakteri və yüksək fondtutumluğu; kənd təsərrüfatı 
sektorunda istifadə olunan maddi və texniki 
resursların hərəkətsizliyi; təbii və iqlim şəraitindən 
yüksək asılılıq; sabit bir gəlir əldə etmək üçün daimi 
risk mövcudluğu; bir çox kənd təsərrüfatı məhsulu 
üçün tələbatın qiymətsizliyini; sərf olunan xərclər və 
məhsulların istehsalı ilə bir çox digər xüsusiyyətlər 
kənd təsərrüfatı sektorunun rəqabət qabiliyyətinin 
olmamasına gətirib çıxarır və investorların 
cəlbediciliyini əhəmiyyətli dərəcədə azaldır. 

Dövlət dəstəyinin əsas forması aqrar sektorun 
dəstəklənməsi üzrə büdcə siyasətidir. Bu məqsədlə 
ölkə Prezidentinin müvafiq sərəncamlarına uyğun 
olaraq müxtəlif istiqamətdə istehsal sahələrinə 
subsidiyaların verilməsi təmin edilir. 

Azərbaycan Respublikası Prezidentinin 

“Azərbaycan Respublikasında pambıqçılığın 

inkişafına dövlət dəstəyi haqqında” 2016-cı il 22 
sentyabr tarixli 2350 nömrəli, “Azərbaycan 
Respublikasında tütünçülüyün inkişaf etdirilməsinə 
dövlət dəstəyi haqqında” 2016-cı il 5 oktyabr tarixli 
2366 nömrəli və “Azərbaycan Respublikasında şəkər 


24 





çuğunduru istehsalının stimullaşdırılması haqqında” 
2017-ci il 4 aprel tarixli 1314 nömrəli sərəncamları 
pambıq, tütün və şəkər çuğunduru istehsalçılarının 
dövlət tərəfindən dəstəklənməsini təmin etmişdir. 

Bu məqsədlə 2018 -ci ildə əkində istifadə olunan 
yanacaq və motor yağlarına, buğda və çəltik əkininə 
görə 26399889,30 manat, yaş baramaya görə 
2490502,35manat ümumilikdə fermerlərə 28.890.391 
manat subsidiya ödənilməsi müəyyən edilmişdir. 

Kənd təsərrüfatına subsidiyaların verilməsi aqrar 
sahənin inkişafının təmin edilməsi üçün həyata 
keçirilən dövlət proqramlarının bir hissəsidir. 
Subsidiyalaşmanm parlaq nümunəsi kreditlər üzrə 
faiz dərəcələrinin subsidiyalaşdırılmasıdır. Lakin, bu 
daha səmərəli sahələrə yönləndirilməlidir. 

Kənd təsərrüfatının inkişaf etdirilməsi üçün Sa¬ 
hibkarlığa Kömək milli Fondu tərəfindən güzəştli 
kreditlər verilmişdir. Belə ki, SKMF-nun 2017 -ci il 
hesabat məlumatına görə pamçılığm inkişafı ilə bağlı 
195 sahibkara 10,2 milyon manat, tütünçülüyün inki¬ 
şafı ilə bağlı 100 sahibkara 1,6 milyon manat güzəştli 
kredit verilmişdir. (1. səh. 28) Qeyd edək ki, pambıq 
emalı sahələrinə də güzəştli kreditlərin verilməsi tə¬ 
min edilmişdir. Lakin, aparılan araşdırmalar göstərir 
ki, pambıq əkini sahəsində məhsuldarlığın aşağı 
olması sərf olunan kreditlərin iqtisadi səmərəliliyini 
aşağı salır. Belə ki, pambığın orta məhsuldarlığı 
respublika və iqtisadi rayonlar üzrə çox aşağı 
olmuşdur. Pambığın məhsuldarlığının dinamikası 
cədvəl 1-də verilmişdir 


Cədvəl 1 

Azərbaycanda pambığın məbsuldarlığının dinamikası 



2013 

2014 

2015 

2016 

2017 

2016-cı Шз 
müqayisədə 
2017 -ci 
ildə %-lə 

Respublika 

üzrə 

19,3 

17,9 

18,8 

17,3 

15,3 

88,4 

Gəncə- 

Qazax 

15,3 

17,6 

7,4 

18,6 

13,9 

74,7 

Lənkəran 

11,4 

23,0 

23,0 

15,5 

20,0 

129,0 

Aran 

19,6 

17,7 

19,3 

17,4 

15,0 

86,2 

Yuxarı 

Qarabağ 

17,4 

20,7 

16,2 

19,1 

20,5 

107,3 

Dağlıq 

Şirvan 

14,7 

- 

- 

9,4 

11,2 

119,1 


Mənbə: Cədvəl Stat.gov.az, Kənd təsərrüfatı, DSK-nin 
məlumatları əsasında müəllif tərəfindən tərtib edilmişdir. 


Statistik məlumatların təhlili göstərir ki, pambığın 
məhsuldarlığı 2016 -cı ilə nisbətən 2017 -ci ildə 
respublika üzrə 11,6% aşağı düşmüşdür. Əsas pambıq 
becərilən Aran iqtisadi rayonunda isə 13,8% 
məhsuldarlıq aşağı düşümüşdür. Onu da qeyd edək ki, 
pambıqçılıq üçün daha əlverişli torpaq - iqlim şəraiti 
olan Bərdə rayonunda 2016 -cı ildə məhsuldarlıq 
23,2 sentner, 2017 - ci ildə isə 26,3 sentner olmuşdur. 
Hektara çəkilən xərcin 700 - 800 manat arasında 
dəyişdiyini nəzərə aldıqda Bərdə rayonunda əldə 
edilən ümumi gəlir 1392 manat, xalis gəlir isə orta 
hesabla 792 manat təşkil edir. Güzəşt və subsidiyaları 
da nəzərə aldıqda istehsalçı hektardan təxminən 1000 
manata qədər gəlir götürür. Əgər 5 nəfər ailə üzvü 


olan təsərrüfat sahibi 5 ha pambıq əkinindən il 
ərzində 5000 manat gəlir götürürsə və başqa gəlir 
mənbəyi yoxdursa onda adam başına orta aylıq gəlir 
83,3 manat təşkil edir ki, bu da minimum istehlak 
zənbilindən 2 dəfə aşağıdır. Məhsuldarlıq 30-35 
sentner təşkil etdikdə belə əldə edilən gəlir (125 
manat) minimum istehlak zənbilindən aşağı olur. 
Məhz bu baxımdan çoxlu zəhmət tələb edən 
pambıqçılığın inkişafı iqtisadi və sosial cəhətdən 
səmərəli deyildir. Statistik məlumatlar əsasında 
aparılan hesablamalar isə vəziyyətin daha acınacaqlı 
olduğunu deməyə əsas verir. Məhz bu baxımdan 
güzəştli kreditlərin və subsidiyaların daha səmərəli 
sahələrə yönləndirilməsi daha məqsəduyğundur. 

Kand təsərrüfatının maliyyələşməsində dövlət 
dəstəyinin təkmilləşdirilməsi istiqamətləri. 

Qeyri - neft sektorunun əsas sahələrindən biri olan 
aqrar sahənin inkişaf etdirilməsi üçün son illərdə 
dövlət tərəfindən güclü dəstək verilməkdədir. Kənd 
təsərrüfatının subsidiyalaşdırılmasmm təkmilləşdiril¬ 
məsi istiqamətində inkişaf etmiş ölkələrin təcrübə¬ 
lərinin öyrənilməsi və yerli şəraitlə müqayisə edilərək 
qəbul edilən qərarların yerinə yetirilməsində şərtlərin 
mövcudluğuna diqqət yetirilməsi məqsəduyğundur. 

Hal-hazırda, Azərbaycanda, kənd təsərrüfatında 
investisiya idarəetmə sistemində dövlət tənzimlənmə¬ 
sini yaxşılaşdırmaq məqsədilə ümumilikdə aqrotexni- 
ka sektoru yalnız Qərbin inkişaf etmiş ölkələri deyil, 
həm də Mərkəzi və Şərqi Avropanın təcrübələrini 
öyrənmək və istifadə etmək vacibdir. Bununla yanaşı, 
müasir şəraitdə yeni idarəetmə sisteminin təşkili 
təcrübəsi xüsusilə əhəmiyyətlidir, çünki burada milli 
iqtisadiyyatın dövlət kənd təsərrüfatı idarəetmə siste¬ 
mində müasir prinsiplərə, formalara və metodlara yö¬ 
nəldilmiş bazar şəraitlərinə köçürülməsini nəzərə ala¬ 
raq, inzibati-komanda idarəetmə metodlarını iqtisadi 
cəhətdən dəyişdirmək üçün ümumi metodlar 
mövcuddur. 

Sənayesi inkişaf etmiş ölkələrin iqtisadiyyatının 
müxtəlif sahələrində, o cümlədən kənd təsərrüfatında 
əsas kapitalın bərpasında lizinqin rolu artır. Belə ki, 
ABŞ-da lizinq yolu ilə investisiyaların 20-30% -i 
İngiltərədə 11-20%, Fransada 16-17%, Almaniya 15- 
16%, İtaliya 14-15%, Kanada 8-10% maliyyələş¬ 
dirilir (3). Bu şəkildə stimullaşdırmaqla təsərrüfatlara 
qabaqcıl texnologiyalardan geniş istifadəyə imkan 
verilir. Məhz bu baxımdan, kənd təsərrüfatı 
kreditlərinin xüsusi sisteminin sahələrindən biri kimi 
lizinqə dəstək vermək daha məqsədəuyğundur. Kənd 
təsərrüfatı və ərzaq məhsulları istehsalçılarına texniki 
vasitələrin və avadanlıqların alınması üçün 
maliyyələşmə mənbəyi kimi dövlət büdcə fondunun 
rolunu artırmaq, kredit xəttindən fəal istifadə etmək 
və yerli maliyyə mənbələrini səfərbər etmək lazımdır. 

Xarici ölkələrin təcrübəsi göstərir ki, investisiya¬ 
ların yenidən canlandırılmasmda dövlətin başlıca rolu 

təşkilati formalarda mövcud olan dövlət və özəl 
sektorun bərabər hüquqlu tərəfdaşlığını yaratmaq 
xüsusilə vacibdir. 


investor olmaq deyil, investisiyalaşma institutlarının 
yatadılmasmı təmin etmək olmalıdır. Bu in s titutlar 
investisya və əmanət üçün stimulu müəyyənləşdirir, 
təsərrüfat qərarlarını əlaqələndirir. Burada müxtəlif 

Agricultural Financing Problems in Modern Economic Conditions 
T.T.Abdulgasanov 

The article analyzes the current State on production of agricultural products. 

At the same time, the article reflects the necessity of agricultural crediting and investment and the basis of the 
source of financing for agriculture. 

The article outlines the current status of State support and the development of financing tariffs at the expense of 
budgetary funds. 

